



யாழில் கிணற்றில் வீழ்ந்து இளைஞர் பரிதாபமரணம்

யாழ்ப்பாணம், மானிப்பாய் பொலிஸ் பிரிவுக்குட்பட்ட நவாலி - மூத்தவிநாயகர் ஆலயத்துக்கு அருகாமையில் உள்ள கிணற்றில் விழுந்து இளைஞர் ஒருவர் உயிரிழந்துள்ளார். ஆனைக்கோட்டைப் பகுதியைச் சேர்ந்த நவரத்தினம் சுரேஷ் (வயது 32) என்பவரே இவ்வாறு உயிரிழந்துள்ளார்.

ராஜபக்ஷக்களை விரட்டியடிக்க ஆதரவு வழங்கிய இராணுவம்



பகிரங்க மேடையில் சஜித் புகழாரம்

அன்று முப்பது வருடகால யுத்தத்தில் இருந்து நாட்டைக் காப்பாற்றிய இராணுவம், இன்று நாட்டை அழித்த ராஜபக்ஷ கும்பலை வீட்டுக்கு அனுப்புவதற்காக மக்கள் வீதியில் இறங்கிய போது அவர்கள் மீது ஒரு தோட்டாவைக் கூட பிரயோகிக்கவில்லை.

ஓமானுக்கு இலங்கையிலிருந்து ஆள்களைக் கடத்திய மற்றொருவர் கைது

ஓமானுக்கு இலங்கையிலிருந்து ஆள்களைக் கடத்திய குற்றச்சாட்டில் மற்றொரு சந்தேகநபர் கைதுசெய்யப்பட்டுள்ளார். அவிசாவளை பகுதியில் வைத்து குற்றப் புலனாய்வு திணைக்கள அதிகாரிகளினால் குறித்த சந்தேக நபர் கைதுசெய்யப்பட்டார் என்று பொலிஸார் தெரிவித்தனர். மேலும், மனிதக் கடத்தலில் ஈடுபட்ட சந்தேகத்தின் பேரில் இதுவரை இருவர் கைதுசெய்யப்பட்டுள்ளனர்.

பட்டினியில் வாடுகின்றது தொழிலாளர்களுக்கும்

அருட்தந்தை சத்திவேல் ஆதங்கம்



மலையகப் பெருந்தோட்டத் தொழிலாளர்கள் நாட்டுக்குத் தேவையான வருமானத்தை அந்நியச் செலவாணியைத் தொடர்ந்து பெற்றுக் கொடுத்துக் கொண்டிருக்கின்றனர். நாட்டை பட்டினியில் இருந்து காத்துக் கொண்டிருக்கின்றனர். ஆனால், அவர்களும் அவர்களின் பிள்ளைகளும் பட்டினியில் வாடுகின்றனர்.

ரணில் மன்னாருக்கு கண்காணிப்பு விஜயம்



(மன்னார் நிருபர்) ஜனாதிபதி ரணில் விக்கிரமசிங்க இன்று காலை மன்னார் மாவட்டத்துக்குக் கண்காணிப்பு விஜயம் மேற்கொண்டார். மன்னார் மக்கள் எதிர்கொள்ளும் பிரச்சினைகளை ஆராய்வதும் அந்தப் பிரச்சினைகளுக்கு வழங்கக் கூடிய தீர்வுகள் குறித்து கலந்துரையாடுவதுமே ஜனாதிபதியின் இந்த விஜயத்தின் நோக்கமாகும். மன்னார் நகருக்கு வருகை தந்த ஜனாதிபதி

ரணில் விக்கிரமசிங்க, முதலில் மன்னார் ஓல் லாந்து கோட்டையின் புனரமைப்புப் பணிகள் தொடர்பாக ஆராய்ந்தார். அதன் பின்னர், நடுக்குடா மீனவ கிராமத்துக்கு விஜயம் செய்த ஜனாதிபதி, மீனவ சமூகத்தவர்களுடன் சிநேகபூர்வமாக உரையாடியதுடன், அவர்களின் பிரச்சினைகளையும் கேட்டறிந்தார். நடுக்குடா மீனவ கிராம மக்கள் எதிர்நோக்கும் பல பிரச்சினைகள் தொடர்பில் ஜனாதிபதிக்கு தெளிவுபடுத்தப்பட்டதோடு,

கோப் குழுவில் தயாசிறி எம்.பி.




நாடாளுமன்றப் பொதுக் கணக்குக் குழு, பொது நிறுவனங்கள் தொடர்பான குழு மற்றும் பொது நிதி

நாடு திரும்பினார் பஸில் 'மொட்டு'வுக்குள் பரபரப்பு



ஸ்ரீலங்கா பொதுஜன பெரமுனவின் தேசிய அமைப்பாளரும் முன்னாள் அமைச்சருமான பஸில் ராஜபக்ஷ அமெரிக்காவில் ஒன்றரை மாதங்களைக் கழித்த பின்னர் இன்று காலை 8.30

மக்கள் போராட்டத்தால் மாலைதீவுக்குத் தப்பியோடி பதவி விலகிய ஜனாதிபதி எந்த நாட்டைச் சேர்ந்தவர்?



கோட்டாபய தொடர்பான கேள்விக்கு மில்லியன் கணக்கான டொலர் பரிசு

அமெரிக்காவின் ஏ.பி.சி. தொலைக்காட்சி நடத்திய கேள்வி - பதில் ரியாலிட்டி போட்டியில், மில்லியன் கணக்கான டொலர்களை வெல்வதற்கான கேள்வியில் முன்னாள் ஜனாதிபதி கோட்டாபய ராஜபக்ஷ தொடர்பான கேள்வி கேட்கப்பட்டுள்ளது எனச் சர்வதேச

பாடசாலை மாணவர்களிடையே தொழுநோய் வேகமாகப் பரவல்



பாடசாலை மாணவர்களிடையே தொழுநோய் பரவும் அபாயம் அதிகரித்து வருகின்றது எனச் சுகாதார அமைச்சின் தொழுநோய் எதிர்ப்புப் பிரசார அணியின் பணிப்பாளர் மாநக்சுவர் பிரசாத்

மக்கள்

(முதலாம் பக்கத் தொடர்ச்சி)
செய்திகள் சுட்டிக்காட்டுகின்றன. அதற்கமைய, 2022ஆம் ஆண்டில் மக்கள் போராட்டத்தால் ஒரு நாட்டின் ஜனாதிபதி பதவி விலகினார் எனவும், இந்த ஜனாதிபதி இந்தியப் பெருங் கடலைக் கடந்து மாலைதீவுக்குத் தப்பிச் சென்றார் எனவும், அந்த ஜனாதிபதி எந்த நாட்டைச் சேர்ந்தவர் எனவும் கேள்வி கேட்கப்பட்டது.

இதன்போது, போட்டியாளர்களில் இருவர் இலங்கை என்று பதிலளித்தார் எனவும், மற்றப் போட்டியாளர்களால் அதற்குப் பதிலளிக்க முடியவில்லை எனவும் தெரியவந்துள்ளது.

குறித்த நிகழ்ச்சியின் இறுதிச்

ராஜபக்ஷக்களை

(முதலாம் பக்கத் தொடர்ச்சி)
-இவ்வாறு எதிர்க்கட்சித் தலைவர் சஜித் பிரேமதாஸ தெரிவித்தார்.

கம்பஹா மாவட்ட ஐக்கிய இராணுவ சக்தியின் கூட்டத்தில் நேற்று கலந்துகொண்டு உரையாற்றும் போதே அவர் மேற்கண்டவாறு கூறினார்.

அவர் மேலும் தெரிவித்ததாவது:-

இந்நாட்டின் முப்படைகளின் தலைமையிலான பாதுகாப்புத் துறையினர் மக்கள் போராட்டத்துக்கு மெளனமாக இருந்து பங்களிப்பை வழங்கினர்.

நமது நாட்டின் பாதுகாப்புப் படையினர் என்பது நாட்டு மக்களுடன் ஒன்றிணைந்த ஒரு பகுதியினராகும்.

அன்று அதிகாரத்தைப் பெற்றுக் கொள்வதற்காக பல்வேறு வாக்குறுதிகளை வழங்கி இராணுவத்தினரின் ஆதரவைப் பெற்றுக்கொள்வதாகச் செயற்பட்ட அரசு, அவற்றில் ஒன்றையாவது வழங்கியதா?

நான் ஜனாதிபதித் தேர்தல் காலப்பிரிவில் அனைத்துப் பாதுகாப்புப் படையினருடனும் சமூக ஒப்பந்தத்தில் கையெழுத்திட்டேன். இது சந்தர்ப்பவாத ஒப்பந்தமல்ல. நிலையான தீர்வுகள் மூலம் இராணுவத்தினரை வலுவூட்டுவதே இதன் நோக்கம் - என்றார்.

சுற்றிலேயே இந்தக் கேள்வி கேட்கப்பட்டது எனவும் கூறப்படுகின்றது.

கோப் குழு

(முதலாம் பக்கத் தொடர்ச்சி)
தொடர்பான குழு ஆகியவற்றில் பணியாற்றுவதற்குப் புதிய உறுப்பினர்கள் தெரிவுக்குழுவால் நியமிக்கப்பட்டுள்ளனர்.

இதன்படி, பொது நிறுவனங்கள் தொடர்பான குழுவின் (கோப்) புதிய உறுப்பினர்களாக தயாசிரி ஜயசேகர மற்றும் (மேஜர்) சுதர்சன தெனிபிட்டிய ஆகியோர் நியமிக்கப்பட்டுள்ளனர் என்று சபாநாயகர் மஹிந்த யாப்பா அபேவர்தன அறிவித்துள்ளார்.

பிரசன்ன ரணவீர மற்றும் வேலு குமார் ஆகியோர் பொதுக் கணக்குகள் குழுவில் (கோப்) நியமிக்கப்பட்டுள்ளனர்.

நாடாளுமன்ற உறுப்பினர் நாலக கொடஹேவா மற்றும் யு.கே.சுமித் உட்கும்புர ஆகியோர் பொது நிதி தொடர்பான குழுவுக்கு நியமிக்கப்பட்டுள்ளனர்.

ரணில்

(முதலாம் பக்கத் தொடர்ச்சி)
அது தொடர்பில் துரிதமாக ஆராய்ந்து தேவையான தீர்வுகள் வழங்கப்படும் எனவும் ஜனாதிபதி சுட்டிக்காட்டினார்.

மன்னார் காற்றாலை மின் நிலையம் நிர்மாணிக்கப்பட்டு வரும் பிரதேசத்தையும் ஜனாதிபதி அவதானித்ததுடன் காற்றாலை மின் நிலையத்தின் எதிர்காலச் செயற்பாடுகள் குறித்தும் ஆராய்ந்ததுடன் அப்பகுதி மக்களின் பிரச்சினைகளையும் கேட்டறிந்தார்.

கடற்றொழில் மற்றும் நீரியல் வள அமைச்சர் டக்ளஸ் தேவானந்தா, மின்சக்தி, வலுசக்தி அமைச்சர் கஞ்சன விஜேசேகர, வடக்கு மாகாண ஆளுநர் ஜீவன் தியாகராஜா, நகர அபிவிருத்தி மற்றும் வீடமைப்பு இராஜாங்க அமைச்சர் காதர் மஸ்தான், ஜனாதிபதியின் செயலாளர் சமன் ஏக்கநாயக்க, மன்னார் மாவட்ட

செயலாளர் திருமதி ஸ்ரென்லி டிமேல் மற்றும் அரசு அதிகாரிகள் இந்நிகழ்வில் கலந்துகொண்டனர்.

பாடசாலை

(முதலாம் பக்கத் தொடர்ச்சி)
ரணவீர தெரிவித்துள்ளார். தொழு நோயால் பாதிக்கப்பட்டவர்களைக் கண்டறிய பாடசாலை மட்டத்தில் ஆரம்பிக்கப்பட்ட நாடு தழுவிய திட்டத்தைத் தொடர்ந்து தொற்றாளர்களின் எண்ணிக்கை அதிகரித்துள்ளமை தெரியவந்துள்ளது எனவும் அவர் குறிப்பிட்டார். நோய் கட்டுப்பாடு மற்றும் தடுப்புக் கான அமெரிக்க மையங்கள் வெளியிட்டுள்ள தரவுகளின் படி 95 வீத மனிதர்கள் தொழுநோயை ஏற்படுத்தும் பட்டியலாக்களை எதிர்க்கும் நோய் எதிர்ப்புத் தன்மையைக் கொண்டுள்ளனர் எனத் தெரிவிக்கப்பட்டுள்ளது.

இதனிடையே, இலங்கையில் இரண்டு வகையான தொழுநோய்கள் பரவுகின்றன. அவை தொற்றக்கூடியவை மற்றும் தொற்றாதவை எனப் பாகுபடுத்தப்பட்டுள்ளன. துரதீர்ஷ்டவசமாக, நாட்டில் இதுவரை கண்டறியப்பட்ட தொற்றாளர்களில் 60 வீதமானோர் பேர் தொற்றக் கூடிய நோய்த்தன்மையைக் கொண்டுள்ளமை வருந்தத்தக்கது என மருத்துவர் பிரசாத் ரணவீர சுட்டிக்காட்டியுள்ளார்.

இலங்கையில் இந்த வருடத்தில் மாத்திரம் 500 க்கும் மேற்பட்ட தொழு நோயாளிகள் கண்டறியப்பட்டுள்ளனர்.

நோயாளிகளைக் கண்டறியும் நடவடிக்கை மேலும் விரிவுபடுத்தப்பட்ட தருணத்தில், கடந்த மூன்று மாதங்களில், 170 பேர் அடையாளம் காணப்பட்டுள்ளார்கள். அவர்களில் பெரும்பாலானோர் கொழும்பு மற்றும் கம்பஹா மாவட்டங்களைச் சேர்ந்தவர்களாவர்.

இதேவேளை, மட்டக்களப்பு மாவட்டத்தில் 126 பேரும், கம்பஹாவில் 114 பேரும், களுத்துறை மாவட்டத்தில் 82 பேரும் நோயாளிகளும் பதிவாகியுள்ளனர்.

யாழில்

(முதலாம் பக்கத் தொடர்ச்சி)
குறித்த இளைஞர் கிணற்றடியில் நின்ற போது நிலை தடுமாறி கிணற்றினுள் விழுந்த நிலையில், அங்கிருந்தவர்கள் அவரை உடனடியாக மீட்டு, யாழ். போதனா வைத்தியசாலையில் சேர்த்த போதிலும் சிகிச்சை பலனின்றி உயிரிழந்துள்ளார்.

பிரேத பரிசோதனைகளின் பின்னர் சடலம் உறவினர்களிடம் ஒப்படைக்கப்பட்டது.

**விளம்பரத் தொடர்புகளுக்கு -
தொலைபேசி இலக்கம் -
076 443 8622**

OKAYA **MICROTEK** TECHNOLOGY WE LIVE

Authorized & Exclusive Distributor in Sri Lanka

அதிகரித்த மின் கட்டணமா?

இன்றே அழைப்புங்கள் 0701 630 209

Solar Panels Rs. 27,000/- ஒருந்து

UPTO 25 WARRANTY

Solar Inverter Battery Rs. 89,000/- ஒருந்து

UPTO 03 WARRANTY

Inverters & Hybrid Inverters Rs. 62,000/- ஒருந்து

UPTO 02 WARRANTY

T&C Apply

40 வருடங்களுக்கு மேலான நம்பிக்கை மற்றும் நாடளாவியரீதியில் 400க்கும் அதிகமான முகவர்கள்

douglas & sons (pvt) ltd
290/25, Sri Sangharaja Mawatha,
Colombo 10

0777755598 | 0701630209 | 0772211211
www.dsisolarenergy.com

MARKETED BY DSL, POWERED BY OKAYA & MICROTEK



நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

ரணில் காணும் கனவு

“75 ஆவது சுதந்திர தினத்தை நாம் கொண்டாடுகின்ற போது ஒரு தாய் மக்களாக, ஒரே அணியாக, நாம் சேர முடியும் என்று நம்புகிறேன்” என நேற்று வவுனியாவில் உரையாற்றுகையில் ஜனாதிபதி ரணில் விக்கிரமசிங்க அறிவித்திருக்கின்றார்.

அதாவது, இப்போது மதம், மொழி, இனம் என பிளவு பட்டுக் கிடக்கும் இலங்கை மக்கள், அடுத்த 75 ஆவது சுதந்திர தினத்தைக் கொண்டாடும் சமயத்தில் நாட்டின் இனப்பிரச்சனைக்கு நின்று, நிலைத்து, நீடிக்கக் கூடிய அமைதித் தீர்வு ஒன்றை - சுமுகமான நல்லிணக்கத்தை - தங்களுக்குள் ஏற்படுத்தியிருப்பார்கள் என்ற எதிர்பார்ப்பைத்தான் அவர் இப்படி கூறுகின்றார். அவரது இந்தக் கருத்தியலின் அர்த்தம் குறித்து சந்தேகப்படத் தேவையில்லை.

நாட்டை ஏழரை தசாப்த காலமாக உலுப்பும் இனப்பிரச்சனைக்கு அவ்வளவு விரைந்து சமூகத் தீர்வு காண முடியும் என்று ஜனாதிபதி நம்புகின்றாரா என்று கேள்வி எழுகிறது.

ஜனாதிபதி ரணில் விக்கிரமசிங்க மந்திரத்தால் மாங்காய் பறிப்பது குறித்துப் பேசுகின்றாரா என்று சந்தேகமும் எழாமல் இல்லை. ஆயினும் அவரின் கூற்றுக்குள் இறங்கமுன்னர் அவரின் சொல்லாடலின் அர்த்தத்தை நாம் புரிந்து கொள்வது அவசியம்.

‘நாட்டின் 75 ஆவது சுதந்திர தினத்தை நாம் கொண்டாடும் போது...’ என்று அவர் கால வரையறை செய்கிறார். அதனை நாம் நோக்க வேண்டும்.

இந்த அறிவிப்பை பார்த்ததும் பலரும் இன்னும் சரியாக 75 நாள் களில் வரும் பெப்ரவரி நாலாம் திகதி வருகின்ற சுதந்திர தினத்தைக் கற்பனை பண்ணி விடுகின்றார்கள். அதற்கு அப்பாலும் விடயம் உண்டு.

உண்மையில் வருவது 75ஆவது ஆண்டு சுதந்திர தினம்தான். 1948 ஆம் ஆண்டு பெப்ரவரி நாலாம் திகதி இலங்கை சுதந்திரம் அடைந்தது. வரும் பெப்ரவரி நாலாம் திகதி சுதந்திரத்தின் பின்னரான 75 ஆவது வருட பூர்த்தியில் அப்போதுதான் நாடு கால் எடுத்து வைக்கின்றது. அந்த வருடம் முழுவதும் சுதந்திர தினத்தின் 75 ஆவது ஆண்டு அனுஷ்டிப்புக் காலம்தான். அது, 2024 பெப்ரவரி மூன்றாம் திகதி வரை நீளும்.

ஆக இன்னும் 14,15 மாத கால அவகாசத்தை வைத்துத்தான் இந்த அறிவிப்பை ஜனாதிபதி ரணில் விக்கிரமசிங்க விடுத்திருக்கின்றார்.

அது மாத்திரமல்ல, வரும் 2023 நவம்பர் 18ஆம் திகதிக்குப் பின்னர் - அடுத்த ஒரு வருட காலத்துக்குள் - இப்போது தான் வகிக்கும் ஜனாதிபதி பதவிக்கான அடுத்த தேர்தலை நடத்துவதற்குரிய அறிவிப்பை அவர் விடுக்க முடியும்.

பெரும்பாலும் 2024 முற்பகுதியில் அடுத்த ஜனாதிபதித் தேர்தலை நடத்தித் மேலும் 5 ஆண்டு காலம் தனது பதவியை உறுதிப்படுத்த ரணில் திட்டமிட்டிருக்கின்றார் என்று விடயமறிந்த வட்டாரங்கள் கூறுகின்றன.

நாட்டின் தேசிய இனப் பிரச்சனைக்குச் சுமுகமான ஓர் அரசியல் தீர்வைக் கண்டேன் என்ற பெயரோடு அடுத்த ஜனாதிபதித் தேர்தலை எதிர் கொள்ளலாம் என்று கனவு காண்கிறார் ஜனாதிபதி ரணில் விக்கிரமசிங்க. நல்லது. அவர் காணும் கனவு நினைவாகுமா என்பதுதான் கேள்வி.

2023 வரவு - செலவுத் திட்டத்தை எதிர்ப்பு எளது தனிப்பட்ட முடிவு!

சாள்ஸ் எம்.பி. திட்டவட்ட அறிவிப்பு

2023 ஆம் ஆண்டுக்கான வரவு - செலவுத் திட்டத்தை எதிர்ப்பதாக வன்னி மாவட்ட நாடாளுமன்ற உறுப்பினர் சாள்ஸ் நிர்மலநாதன் தெரிவித்துள்ளார்.

மன்னாரில் இடம்பெற்ற ஊடக சந்திப்பில் கருத்து தெரிவிக்கையிலேயே அவர் இதனைத் தெரிவித்தார்.

இதன்போது அவர் மேலும் கூறுகையில் - 'இன்று இலங்கையில் கடும்கொண்டார நெருக்கடி ஏற்படுவதற்கு முதல் காரணம் 1956 ஆம் ஆண்டு தனிச் சிங்களச் சட்டம் கொண்டு வந்து இனவாதக் கருத்துக்களோடு ஆட்சியாளர்கள் பயணித்தமை தான். 1956 இல் தனிச் சிங்களச் சட்டம் கொண்டு வந்த போது சிங்கள மக்கள் அதை எதிர்த்து தடுத்திருந்தால் இன்று சிங்களபூர் இலங்கையிடம் கடன் கேட்கின்ற நிலைமைக்கு வளர்ந்திருக்கும். ஆகவே அடிப்படை பிரச்சினை அங்கிருந்து தான் உருவாகியுள்ளது.

இப்படியான சூழலில் தற்போது இந்தப் பொருளாதார நெருக்கடியின் மத்தியில் ஜனாதிபதி வரவு - செலவுத் திட்டம் முன்மொழிந்தது மக்களின் வாழ்க்கைச் சமையை குறைப்பதற்கு பொருத்தமாக அமையவில்லை.

இந்த வரவு - செலவுத் திட்டத்தில் பல அமைச்சுக்களுக்கு நிதிகள் முன்மொழியப்பட்டு இருந்தாலும் இலங்கையின் வருமானம் அதில்



சரியாக குறிக்கப்படவில்லை. குறிப்பாக அங்கவீனர்களுக்கு ஒவ்வொரு மாதமும் வழங்கப்பட்டு வந்த 5 ஆயிரம் ரூபா பணத்தைக் கூட 2 ஆயிரத்து 500 ரூபாவாகக் குறைப்பதற்கு இந்த அரசாங்கம் முயற்சித்து வருகிறது.

இதே போன்று பல அதிருப்தியான விடயங்கள் இந்த வரவு - செலவுத் திட்டத்தில் உள்ளடக்கப்பட்டுள்ளன. எனவே, வரவு - செலவுத் திட்டத்தில் கட்சி முடிவெடுக்கவில்லை. எனது தனிப்பட்ட கருத்தாக இந்த வரவு - செலவுத் திட்டத்தை எதிர்க்கும் மனநிலையில் தான் நான் இருக்கிறேன்' எனக் கூறினார்.

இலங்கையின் அகதிகள் இருவர் வியட்நாமில் தற்கொலை முயற்சி!

வியட்நாமில் அகதிகளாக தடுத்து வைக்கப்பட்டுள்ள அகதிகளில் இருவர் தற்கொலை முயற்சி மேற்கொள்ள முயற்சி செய்துள்ளதாகத் தெரிவிக்கப்பட்டுள்ளது.

இவர்கள் வெள்ளிக்கிழமை இரவு தற்கொலை முயற்சியை மேற்கொண்டுள்ளனர் எனத் தடுத்து வைக்கப்பட்டுள்ள இலங்கையர் ஒருவர் தெரிவித்துள்ளார்.

இவ்வாறு தற்கொலைக்கு முயற்சித்தவர்களில் ஒருவரின் நிலைமை கவலைக்கிடமாக உள்ளதாகவும், மற்றொருவரின் நிலைமை வழமைக்கு திரும்பியுள்ளதாகவும் வைத்தி

யசாலைத் தகவல்கள் தெரிவிக்கின்றன.

மேலும் இந்த 306 இலங்கையர்கள் உரிய விஸா நடைமுறைகளின் பிரகாரம் மியன் மார் சென்று அங்கிருந்து கப்பல் ஒன்றின் மூலம் சட்டவிரோதமான முறையில் அகதிகளாகக் கனடா நோக்கி செல்ல முயற்சித்திருந்தனர்.

இதேவேளை தங்களை இலங்கைக்கு மீள அனுப்பும் முயற்சிகள் மேற்கொண்டு வருகின்ற நிலையில் தாம் அங்கு செல்லத்தயார் இல்லை எனத் தெரிவித்தே தற்கொலை முயற்சியை மேற்கொண்டமை குறிப்பிடத்தக்கது.

முதியோர் தினத்தினை முன்னிட்டு லயன்ஸ் கழகத்தால் சேவைத்திட்டம்



முதியோர் தினத்தை முன்னிட்டு லயன்ஸ் கழகத்தால் யாழ்ப்பாணம் இருபாலையில் உதவிப்பொருள்கள் வழங்கி வைக்கப்பட்டது.

இருபாலை தெற்கு பொது நோக்கு மண்டபத்தில் இடம்பெற்ற இந்நிகழ்வில் 45 முதியவர்களுக்கு ஐம்பதாயிரம் ரூபா பெறுமதியான போர்வை மற்றும் துவாய் என்பன வழங்கி வைக்கப்பட்டன.

இருபாலை தெற்கு முதியோர் சங்கத்தின்

ஏற்பாட்டில் முதியவர்களுக்கு லயன்ஸ் கழக உறுப்பினர் ரி.தயாபரன் அனுசரணையுடன் யாழ்ப்பாணம் லயன்ஸ் கழகத்தால் இந்த உதவிப்பொருள்கள் வழங்கி வைக்கப்பட்டன.

முதியோர் சம்பந்தமாக லயன்.பி.ஆர்.ரஞ்சனாள் விழிப்புணர்வு கருத்தரங்கொன்றும் நடத்தப்பட்டது. இந்த நிகழ்வில் லயன்ஸ் கழக உறுப்பினர்கள், முதியோர், பொதுமக்கள் எனப் பலர் கலந்து கொண்டனர்.

ரஷ்ய பிளாட்டில் காஸ் வெடிப்பு இடிபாட்டில் சிக்கி 9 பேர் பலி



மாஸ்கோ, நவ.20 ரஷ்யாவின் தென்கிழக்கு பகுதியில் சகலின் தீவில் உள்ள திமோவ்ஸ்கோய் நகரில் 5 மாடிகளைக் கொண்ட குடியிருப்பு கட்டிடத்தில் (பிளாட்டில்) பல குடும்பங்கள் வசித்து வந்த நிலையில் நேற்று அதிகாலை இந்த அடுக்குமாடி குடியிருப்பில் உள்ள ஒரு வீட்டில் காஸ்

சிலிண்டர் வெடித்து சிதறியது. இதில் குடியிருப்பு கட்டிடத்தின் ஒரு பகுதி இடிந்து விழுந்துள்ளது.

இதில் பெண்கள், சிறுவர்கள் உட்பட ஏராளமானோர் இடிபாடுகளில் சிக்கினர் என்று தெரிவிக்கப்படுகின்றது. பொலிஸார் மற்றும் தீயணைப்பு வீரர்கள் சம்பவ இடத்துக்கு விரைந்து சென்று மீட்பு பணிகளில் இறங்கினர்.

எனினும் இந்த விபத்தில் 9 பேர் இடிபாடுகளில் சிக்கி உடல் நசுங்கி உயிரிழந்தனர். அவர்களில் 4 சிறுவர்களும் அடங்குகின்றனர் என்று கூறப்படுகின்றது. மேலும் பலர் படுகாயம் அடைந்துள்ளனர். அவர்கள் மீட்கப்பட்டு சிகிச்சைக்காக அருகில் உள்ள வைத்தியசாலையில் சேர்க்கப்பட்டனர் என்று தெரிவிக்கப்படுகின்றது.

பீஜிங்கில் வீட்டிலிருந்து மக்கள் தேவையின்றி வெளியேறத் தடை



பீஜிங், நவ.20 சீனாவில் உகான் நகரில் 2019 டிசம்பரில் தோன்றிய கொரோனா பெருந்தொற்று உலகமெங்கும் பரவியதுடன் தற்போது பல நாடுகளில் இந்தத் தொற்றுக் கட்டுப்படுத்தப்பட்டுள்ளது.

ஆனால் சீனாவில் அவ்வப்போது பல நகரங்களில் மீண்டும் தீவிரமாக பரவிவருகின்றது. தலைநகர் பீஜிங்கிலும் புதிய அலை எழுந்துள்ளதால், வணிகவளாகங்கள் கடைகள், வேறாட்டல்கள் மூடப்பட்டுள்ளன.

மேலும், சீனாவில் நேற்று காலை யுடன் முடிந்த 24 மணி நேரத்தில் 24 ஆயிரத்து 263 பேருக்கு கொரோனாப் பாதிப்பு உறுதியாகி உள்ளது. பீஜிங்கில் மட்டும் 515 பேர் பாதிப்புக்குள்ளாகி உள்ளனர். இதனால், பீஜிங்கில் அவசியம் இல்லாமல் மக்கள் வீடுகளை விட்டு வெளியேற வேண்டாம் எனத் தடை போட்டு அறிக்கைகள் அனுப்பி உள்ளதாகத் தெரிவிக்கப்பட்டுள்ளது.

ஈசுவேடார் கைதிகளிடையே வன்முறை; பத்துப் பேர் பலி!

குவிட்டோ, நவ.20 தென் அமெரிக்க நாடுகளில் ஒன்றான ஈசுவேடாரில் சமீப காலமாக சிறைச்சாலைகளில் வன்முறைச் சம்பவங்கள் அதிக அளவில் அரங்கேறி வருகின்ற நிலையில் அங்குள்ள சிறைச்சாலை வளாகத்திற்குள் கைதிகளுக்கு இடையே நடந்த வன்முறையில் 10 பேர் கொல்லப்பட்டுள்ளனர்.

சிறைச்சாலை வளாகத்திற்குள் கைதிகளுக்கு இடையே நடக்கும் கோஷ்டி மோதல்களே பெரும் கலவரமாக உருவெடுத்து வருவதாக சிறைத்துறை அதிகாரிகள் கூறுகின்றனர்.

இது போன்ற மோதல்களை தடுக்க சிறைச்சாலைகளில் குழுத் தலைவர்களாக வலம் வரும் நபர்களை வேறு சிறைகளுக்கு மாற்றும் நடவடிக்கையை அந்நாட்டு அரசு மேற்கொண்டு வருகிறது.

அதன்படி ஈசுவேடார் தலைநகர் குவிட்டோவில் உள்ள இன்கா சிறைச்சாலையில் இருந்து 3 முக்கிய கோஷ்டித் தலைவர்களை வேறு சிறைக்கு மாற்றும் பணி நடைபெற்றது. அப்போது கைதிகளுக்கு இடையே மோதல் ஏற்பட்டு வன்முறை வெடித்தது. இந்த சம்பவத்திலேயே 10 பேர் கொல்லப்பட்டனர்.



இதையடுத்து ராணுவ வீரர்கள் வரவழைக்கப்பட்டு, வர்கள் கலவரத்தைக் கட்டுக்குள் கொண்டு வந்தனர். இந்த சம்பவம் தொடர்பாக குவிட்டோ பொலிசார் விசாரணைகளை நடத்தி வருகின்றனர்.

துருக்கியிலிருந்து ஆப்கன் அகதிகள் தொடர்ந்தும் கட்டாய வெளியேற்றம்!

காபுல், நவ.20 துருக்கி அரசு தன் நாட்டின் எல்லைக்குள் இருந்து ஆயிரக்கணக்கான ஆப்கானிஸ்தான் அகதிகளை ஈராளுக்கு தொடர்ந்து அனுப்பி வருகின்றதுடன் மேலும் ஆப்கானிஸ்தானுக்கு நேரடியாக விமானங்கள் மூலம்

திரும்பி அனுப்பி வருகின்றது எனவும் சர்வதேச மனித உரிமைகள் கண்காணிப்பகம் அறிக்கையிட்டுள்ளது.

அத்துடன், துருக்கியில் உள்ள ஆப்கானிஸ்தான் அகதிகள் சர்வதேச பாதுகாப்பிற்காகப் பதிவு செய்வதிலிருந்து தடுக்கப்படுவதாகவும் மனித உரிமைகள்

கண்காணிப்பகம் கண்டறிந்துள்ளது. நடப்பாண்டில் முதல் எட்டு மாதங்களில் இதுவரை 44,768 ஆப்கானிஸ்தான் அகதிகளை துருக்கி விமானம் மூலம் அனுப்பியுள்ளது. தலீபான்கள் ஆப்கானிஸ்தானில் ஆட்சிக்கு வந்த பின்னரே இந்த நடவடிக்கை வேகமெடுத்துள்ளது

என்று மனித உரிமைகள் அமைப்பின் 73 பக்க அறிக்கையில் கூறப்பட்டுள்ளது.

துருக்கியில் இருந்து சமீபத்தில் நாடு கடத்தப்பட்ட ஆப்கானியர்கள் சிலர், துருக்கியப் பொலிஸாரால் தாங்கள் தவறாக நடத்தப்பட்டனர் எனக் குற்றம் சாட்டியுள்ளனர். பொலிஸார் எங்களை எந்த அளவுக்கு முடியுமோ அப்படி அடித்தார்கள், கொடூரமாகத் தாக்கினார்கள் என்று ஆப்கானியர்கள் கூறியுள்ளனர்.

நாங்கள் பிழைப்புக்காக துருக்கி சென்றோம், ஆனால் திரும்பி நாடு கடத்தப்படுவதை நாங்கள் விரும்பவில்லை என்றுள்ளனர். ஆப்கானிஸ்தானியர்களை துருக்கி வெளியேற்றியது நெருக்கடியை ஆழமாக்கியுள்ளது. துருக்கி, ஈரான் மற்றும் பாகிஸ்தானில் இருந்து ஆப்கானிஸ்தான் அகதிகளைக் கட்டாயமாக வெளியேற்றுவது சர்வதேச அகதிகள் சட்டங்கள் மற்றும் மரபுகளை தெளிவாக

மீறுவதாக சர்வதேச உறவு நிபுணர் நசீர் அஹமட் துரேக்கி கூறியுள்ளார். இது இந்த ஆப்கானியர்களின் உயிரை ஆபத்தில் ஆழ்த்தக்கூடும் என்றும் அவர் தெரிவித்துள்ளார்.



இந்தியாவில் சுங்கச்சாவடிக் கட்டணத்தை நாற்பது வீதம் வரைக் குறைப்பதற்கு முடிவு

புதுடெல்லி, நவ.20
இந்தியா முழுவதும் தேசிய நெடுஞ்சாலைகளில் உள்ள சுங்கச்சாவடிகளை அகற்றிவிட்டு, அதற்கு பதிலாக வாகனப் பதிவின் போதே ஒரு முறை சிறிய அளவு கட்டணமாக வசூலிக்க வேண்டும் என்பதை வலியுத்தி தி.மு.க. எம்.பி பி.வில்சன் கோரிக்கை விடுத்திருந்த நிலையில், சுங்கச்சாவடிக் கட்டணத்தை 40 சதவீதம் வரை குறைக்க மத்திய அரசு முடிவு எடுத்திருப்பதாக தனது பதில் கடிதத்தில் மத்திய மந்திரி நிதன் கட்கரி தெரிவித்துள்ளார்.
இதுதொடர்பாக, மத்திய மந்திரி வெளியிட்டுள்ள பதில் கடிதத்தில், சுங்கச்சாவடி கட்டணம் ஆண்டுதோறும்

திருத்தி அமைக்கப்படும். பொது நிதி உதவித்திட்டத்தில் சுங்கச்சாவடி கட்டணங்களை 40 சதவீதம் வரை குறைக்க முடிவு செய்யப்பட்டுள்ளது. நாட்டின் பல பகுதிகளில் 60 கி.மீ. தூரத்திற்குள் சுங்கச்சாவடிகள் அமைந்துள்ளமையை அறிவேன். சில மேம்படுத்தப்பட்ட தொழில்நுட்ப தீர்வுகளைப் பயன்படுத்தி இந்தச் சிக்கலுக்குத் தீர்வு காண முடிவு செய்துள்ளோம். பயணித்த தூரத்தின் அடிப்படையில் கட்டணம் வசூலிக்கும் அத்தகைய தொழில்நுட்பம் மூலம், சுங்கச்சாவடிகளுக்கு இடையேயான தூரப்பிரச்சினை தீரும். சோதனை முயற்சியைத் தொடர்ந்து, இந்த நடைமுறை அமுல்படுத்தப்படும் என தெரிவித்துள்ளார்.



புதிய தேர்தல் ஆணையராக அருண் கோயல் நியமனம்

இந்தியா, நவ.20
குஜராத் மாநில சட்டசபைத் தேர்தலை தொடர்ந்து கர்நாடகா, ராஜஸ்தான், மத்திய பிரதேச மாநிலங்களின் சட்டசபைத் தேர்தல்கள் நடைபெற இருக்கின்ற நிலையில், 2024 ஆம் ஆண்டு மக்களவைத் தேர்தலும் நடைபெறவுள்ளது.
இந்த நிலையில் இந்திய தேர்தல் ஆணையத்தில் புதிய தேர்தல் ஆணையராக அருண் கோயலை மத்திய சட்ட அமைச்சகம் நியமனம் செய்துள்ளது. அவரது நியமனத்துக்கு குடியரசுத் தலைவர் தீர்வுபதி முர்மு ஒப்புதல் வழங்கி உள்ளார் என்று கூறப்படுகின்றது.
இந்தியத் தேர்தல் ஆணையத்தின் தலைமை தேர்தல் ஆணையராக ராஜீவ் குமார் உள்ளார்.
மேலும் மற்றொரு தேர்தல் ஆணையராக அனுப் சந்திர பாண்டே பதவி வகித்து வருகிறார். இந்நிலையில் புதிய தேர்தல் ஆணையராக அருண் கோயல் நியமிக்கப்பட்டுள்ளார். 1985 பஞ்சாப் கேடர் ஐ.ஏ.எஸ். அதிகாரி ஆன, கோயல், மத்திய கனரக தொழிற்சாலை அமைச்சக செயலாளராக பதவி வகித்து வந்ததமையுடன் விருப்ப ஓய்வின் கீழ் அண்மையில் அவர் ஓய்வு பெற்றிருந்தமை குறிப்பிடத்தக்கது.



டெல்லி, நவ.20
மத்திய உணவு மற்றும் பொது விநியோகத் துறை சார்பில், மாநிலங்கள் மற்றும் யூனியன் பிரதேசங்களை சேர்ந்த உணவுத்துறை செயலாளர்கள் மாநாடு டெல்லியில் நடைபெற்றது.
'ஒரு நாடு ஒரே ரேன் கார்ட்' திட்டத்தைச் செயல்படுத்துதல் உள்ளிட்ட முக்கிய பிரச்சினைகள் குறித்து இந்த மாநாட்டில் விரிவாக விவாதிக்கப்பட்டன.

53ஆவது இந்திய சர்வதேச திரைப்பட விழா கோவாவில் இன்று கோலாகலமாக ஆரம்பம்

கோவா, நவ.20
மத்திய அரசின் தகவல் ஒலிபரப்பு அமைச்சகத்தின் தேசிய திரைப்பட மேம்பாட்டுக் கழகம் சார்பில் கோவாவில் இன்று முதல் 28 ஆம் திகதி வரை 53ஆவது இந்திய சர்வதேச திரைப்பட விழா நடைபெறவுள்ளதாக அறிவிக்கப்பட்டுள்ளது.

இந்த விழாவில் தேர்ந்தெடுக்கப்பட்ட சிறந்த கதை அம்சம் கொண்ட 25 திரைப்படங்கள் திரையிடப்படவுள்ள நிலையில், தமிழில் ஞானவேல் இயக்கி சூர்யா நடிப்பில் வெளிவந்த ஜெய்பீம், எஸ்.கமலக்கண்ணன் இயக்கிய குரங்கு பெடல் மற்றும் ரா.வெங்கட் இயக்கிய கிதா ஆகிய மூன்று படங்களும் இடம் பெறுகின்றன.

அத்துடன், ராஜ்மெளலி இயக்கத்தில் உருவான ஆர்.ஆர்.ஆர். திரைப்படமும் இதில் கலந்து இடம் பெறுகின்றது. மேலும் ரிச்சர்ட் அட்டன்பரோவின் ஆஸ்கார் விருது பெற்ற காந்தி அணந்த் நாராயண் மகா தேவன் இயக்கிய திஸ்டோரிடெல்லர் ஆகிய படங்கள் மாற்றுத் திறனாளிகளுக்கான பிரிவில் ஆடியோ விளக்கங்கள் மற்றும் வசனங் களுடன் திரையிடப்படுகின்றன.

இந்த விழாவில் திரைப்படக் கலை, சினிமா மற்றும் அழகியல் தொடர்பான தொழில்நுட்பத்தை பறைசாற்றும் கண்காட்சிக்கும் ஏற்பாடு செய்யப்பட்டுள்ளது.

நவம்பர் 21 முதல் 27 வரை காலை 11 மணி முதல் மாலை 7 மணி வரை கோவாவில் உள்ள கலா அகாடமிக்கு அருகே கால்பந்து மைதானத்தில் இந்த கண்காட்சி நடைபெறுகிறது.



கண்காட்சியில் மொத்தம் 20 அரங்குகள் இடம்பெறும் என்று தெரிவிக்கப்பட்டுள்ளதுடன், சமகால சினிமா தயாரிப்பில் தொழில்நுட்ப வல்லுனர்களால் பயன்படுத்தப்படும் அதிநவீன உபகரணங்கள் இங்கு காட்சிப்படுத்தப்படும்.

இந்நிலையில் 53 ஆவது இந்திய சர்வதேச திரைப்பட விழாவில் பங்கேற்பவர்களுக்கு மறக் முடியாத அனுபவம் கிடைக்கும் என்று மத்திய தகவல் ஒலிபரப்புத்துறை இணை மந்திரி எல். முருகன் நம்பிக்கை தெரிவித்துள்ளமையும் குறிப்பிடத்தக்கது.

தமிழ்நாட்டில் பொது விநியோகத் திட்டம் சீர்ப்பாக உள்ளதாக மத்திய அரசு திருப்தி

இதன்போது உரையாற்றிய மத்திய உணவுத்துறை செயலாளர் சஞ்சீவ் சோப்ரா தெரிவிக்கையில் - தமிழகத்தில் ரேசன் கடைகள் மூலம் பொது விநியோக நடைமுறை சிறப்பாகச் செயல்படுத்தப்படுகிறது.
தமிழகத்தில் ரேசன் கடைகள் ஐ.எஸ்.ஓ. தரச்சான்றிதழ் பெற்றுள்ளமை பாராட்டுக்குரியது. மத்திய உணவு மற்றும் பொது விநியோக துறையின் திட்டங்களை மாநிலங்கள் முழுமையாக செயல்படுத்துவதற்கு சாத்தியமான அனைத்து ஆதரவும் வழங்கப்படும்.
2023-24 ஆம் ஆண்டிற்குள் அனைத்து அரசு திட்டங்களிலும் செறிவுட்பட்ட அரிசியை முழுமையாக வழங்குவதை இந்திய அரசு

இலக்காகக் கொண்டுள்ளது. நிர்ணயிக்கப்பட்ட கால அவகாசத்தில் செறிவுட்பட்ட அரிசி கொள்முதல், விநியோகம் ஆகியவற்றை உறுதி செய்ய மாநிலங்கள் முழுமையாக தயாராக இருக்க வேண்டும். நியாய விலைக் கடைகளின் நிதி நிலைத் தன்மையை மேம்படுத்த கூடுதல் வருவாய் வழிகளை மாநிலங்கள் ஆராய வேண்டும். ஒரே நாடு ஒரே ரேன் கார்ட் திட்டத்தின் கீழ் புலம்பெயர்ந்தோருக்கு உணவு தானியங்களை உறுதி செய்வதில் மாநிலங்கள் எடுத்துள்ள முயற்சிகள் பாராட்டத்தக்கது. இத்திட்டம் தொடங்கப்பட்டதில் இருந்து 91 கோடிக்கும் அதிகமானோர் பயன் அடைந்துள்ளனர். - என்று தெரிவித்துள்ளார்.

கிழக்கு மாகாண இலக்கிய விழாவில் கலைஞர்கள் விருதுடன் கௌரவிப்பு



(அபு அலர்)

கிழக்கு மாகாணக் கலாச்சார திணைக்களம் நடத்திய கிழக்கு மாகாணக் கலைஞர்களை கௌரவிக்கும் விழா நேற்று திருகோணமலை விவேகானந்தா கல்லூரி கூட்ட மண்டபத்தில் இடம்பெற்றது.

கிழக்கு மாகாண கல்வி அமைச்சின் செயலாளர் எச்.இ.எம்.பிள்யூ.ஜி.திசாநாயக்க தலைமையில் இடம்பெற்ற இந்த கௌரவிப்பு விழாவுக்கு கிழக்கு மாகாண ஆளுநர் அனுராதா யஹம்பத் பிரதம அதிதியாகக் கலந்துகொண்டு சிறப்பித்தார்.

மேலும், ஆளுநர் செயலக செயலாளர் எல்.பி.மதநாயக்க, கிழக்கு மாகாண சுகாதார அமைச்சின் செயலாளர் திருமதி ஜே.ஜே.புரளிதரன், வீதி அபிவிருத்தி அமைச்சின் செயலாளர் ஏ.எச்.எம்.அன்சார், பிரதிப் பிரதம செயலாளர் (நிருவாகம்) ஏ.மன்கூர், பிரதிப் பிரதம செயலாளர் (ஆளணி மற்றும் பயிற்சி), திருமதி

ஆர்.யூ.ஜெலீல், பிரதிப் பிரதம செயலாளர் (கிட்டமிடல்) என்.தமிழ்ச்செல்வன், பிரதிப் பிரதம செயலாளர் (நிதி) எஸ்.குலதீபன், பொதுச் சேவைகள் ஆணைக்குழு செயலாளர் கே.கோபாலரத்தினம் உள்ளிட்ட மாகாண திணைக்களத் தலைவர்கள், உத்தியோகத்தர்கள் மற்றும் பலர் இவ்விழாவில் கலந்துகொண்டு சிறப்பித்தனர்.

அம்பாறை, மட்டக்களப்பு, திருகோணமலை ஆகிய மாவட்டங்களிலுள்ள தமிழ், முஸ்லிம், சிங்கள கலைஞர்கள் இதன்போது பொன்னாடை போர்த்தி, மலர்மாலை அணிவித்து, சான்றிதழ் மற்றும் விருதுகள் போன்றவற்றை விழாவின் பிரதம அதிதி மற்றும் கௌரவ அதிதிகளினால் வழங்கி கௌரவிக்கப்பட்டனர்.

மேலும், அரசு உத்தியோகத்தர்களுக்கிடையிலான சிறந்த பாடகர்கள், எழுத்தாளர்கள், இளம் ஊடகவியலாளர்கள், புகைப்படக் கலைஞர்களும் இதன்போது கௌரவிக்கப்பட்டமையும் குறிப்பிடத்தக்கது.

கடந்த 2020 ஆம் 2021 ஆம் ஆண்டு நாட்டில் ஏற்பட்ட கொரோனா தொற்றுக்காரணமாக இடம்பெறாமல் தடைப்பட்டு வந்த மாகாண கலைஞர்கள் கௌரவிப்பு விழாவை 2022 ஆம் ஆண்டு காலப்பகுதியில் நடாத்தவேண்டும் என்று செயற்பட்டு வந்த கிழக்கு மாகாண பண்பாட்டலுவல்கள் திணைக்களத்தின் மாகாணப் பணிப்பாளர் திருமதி சரண்யா சுதர்சன் மற்றும் மாகாண கல்வி அமைச்சின் செயலாளர் உள்ளிட்ட கலாச்சார உத்தியோகத்தர்கள் மற்றும் மாகாண திணைக்கள உத்தியோகத்தர்கள் அனைவரின் செயற்பாடுகளுக்கு கிழக்கு மாகாண ஆளுநர் விசேட நன்றிகளைத் தெரிவித்தார்.

இந்த விருதுகளை கிழக்கு மாகாண ஆளுநர் அனுராதா யஹம்பத் மற்றும் மாகாண அமைச்சின் செயலாளர்கள் மற்றும் திணைக்களத் தலைவர்கள் உள்ளிட்ட பலரினால் வழங்கி வைக்கப்பட்டது.

'தவறான தகவல்களுக்கு எதிராவோம்' கிழக்கில் தெளிவுட்டும் பயிற்சி நெறி



(இரா.ராஜீந்திரமூர்த்தி)

'தவறான தகவல்களுக்கு எதிராவோம்' எனும் தொனிப் பொருளின் கீழ் கிழக்கு மாகாண ஊடகவியலாளர்களுக்கு தெளிவுட்டும் பயிற்சி நெறி திருகோணமலை ஜெக்கப்பாக்க ஹோட்டலில் சனிக்கிழமை இடம்பெற்றது.

திருகோணமலை, மட்டக்களப்பு, அம்பாறை மாவட்டங்களைச் சேர்ந்த 30 ஊடகவியலாளர்கள் பங்குபற்றியிருந்தனர். இலங்கை பத்திரிகை ஸ்தாபனம் இதனை ஏற்பாடு செய்திருந்தது. இச் செயலமர்வில் சிரேஷ்ட ஊடகவியலாளர் எம்.பி.எம். பைரூஸ் விரிவுரை வழங்கினார்.

வாழ்வாதார உதவியாக ஆடுகள்!



(வி.ரி. சகாதேவராஜர்) திருக்கோவில் பிரதேச செயலகத்தினால் 'கமசமஹ பிலிசந்தர' நிகழ்ச்சி திட்டத்தின் ஊடாக வாழ்வாதார உதவியாக ஆடுகள் வழங்கப்பட்டன. இந் நிகழ்வில் திருக்கோவில் பிரதேச செயலக உதவிச் செயலாளர் கந்தவனம் சதிசேகரன் பிரதம அதிதியாக கலந்து கொண்டார். தொரிவுசெய்யப்பட்ட பயணிகளுக்கு அவர் ஆடுகளை வழங்கி வைத்தார். பிரதேச செயலக உத்தியோகத்தர்களும் கலந்து கொண்டனர்.

சட்டக்கல்லூரி மாணவர்கள் ஆங்கிலத்தில் பரீட்சைகளுக்கு தோற்றவேண்டுமென்ற தீர்மானத்தை மறுபரிசீலனை செய்க!

எதிர்க்கட்சி வலியுறுத்து

சட்டக்கல்லூரி மாணவர்கள் ஆங்கில மொழியில் மாத்திரம் பரீட்சைக்குத் தோற்ற வேண்டும் என்ற தீர்மானத்தை மறுபரிசீலனை செய்யுமாறு எதிர்க்கட்சியின் தலைவர் சஜித் பிரேமதாஸ் உட்பட எதிர்க்கட்சிகளின் உறுப்பினர்கள் சபையில் வலியுறுத்தினார்கள்.

சட்டக் கல்லூரி மாணவர்கள் ஆங்கில மொழியில் பரீட்சைக்கு தோற்றும் விவகாரம் தொடர்பில் சட்ட ஆய்வு கவுன்சிலின் ஆலோசனை கோரப்பட்டுள்ளது. இந்த விவகாரம் தொடர்பில் நீதியமைச்சர் நாடாளுமன்றத் திற்கு அறிவிப்பார் என சபை முதல்வரும், கல்வி அமைச்சருமான சுகில் பிரேமஜயந்த சபையில் தெரிவித்தார்.

சபாநாயகர் தலைமையில் இடம்பெற்ற நாடாளுமன்ற அமர்வின் போது விசேட கூற்றை முன்வைத்து எதிர்க்கட்சித் தலைவர் சஜித் பிரேமதாஸ் கேள்வியெழுப்பினார்.

சட்டக்கல்லூரி மாணவர்கள் ஆங்கில மொழியில் மாத்திரம் தான் பரீட்சைக்குத் தோற்ற வேண்டும் என்ற வர்த்தமானி 2020 ஆம் ஆண்டு வெளியிடப்பட்டது.

2022 ஆம் ஆண்டு முதல் சட்டக்கல்லூரி மாணவர்கள் 8 பாடங்களையும் ஆங்கில மொழியில் மாத்திரம் தான் தோற்ற முடியும் எனக் குறிப்பிடப்பட்டுள்ளது.

ஆங்கில மொழியில் மாணவர்கள் தேர்ச்சிபெற வேண்டும் என்பதை ஏற்றுக் கொள்கிறோம், ஆனால் ஒரே கட்டத்தில் ஆங்கில மொழியில் மாத்திரம் தான் மாணவர்கள் பரீட்சைக்குத் தோற்ற வேண்டும் என்ற தீர்மானம் வெற்றிபெறாது. ஆகவே வெளியிடப்பட்ட வர்த்தமானியின் தீர்மானத்தை செயற்படுத்துவதைப் பிற்போடு மாறு வலியுறுத்தினார்.

இதன்போது எழுந்து உரையாற்றிய ஐக்கிய மக்கள் சக்தியின் நாடாளுமன்ற உறுப்பினர் புத்திக பதிரன்,

மருத்துவ மாணவர்கள் அனைத்து பாடங்களையும் ஆங்கில மொழியில் தோற்றுகிறார்கள், ஏன் சட்டக்கல்லூரி மாணவர்கள் மாத்திரம் ஆங்கில மொழியில் பரீட்சைக்குத் தோற்ற முடியாது என ஆளும் தரப்பினர் குறிப்பிடுகிறார்கள்.

மருத்துவக் கல்லூரி மாணவர்களுக்கான விரிவுரைகள் ஆரம்பத்தில் இருந்து ஆங்கில மொழியில் இடம்பெறுகின்றன.

கொடும்புப் பல்கலைக்கழகத்தில் சட்ட பீடத்தில் ஆங்கிலம், தமிழ் மற்றும் சிங்கள மொழியில் விரிவுரைகள் இடம்பெறுகின்றன.

அதே போல் திறந்த பல்கலைக்கழகங்களில் மும் மொழிகளிலும் விரிவுரைகள் இடம்பெறுகின்றன. பேராதனை பல்கலைக்கழகத்தில் ஆங்கில மொழியில் மாத்திரம் சட்ட விரிவுரைகள் இடம்பெறுகின்றன.

சட்டக் கல்லூரியில் மும்மொழியில் கல்வி கற்ற மாணவர்களை ஒரே தடவையில் ஆங்கில மொழியில் மாத்திரம் பரீட்சைக்குத் தோற்றப் பணிப்பது பொருத்தமற்றதாகும்.

அரசமைப்பில் சிங்கள மொழியில் உள்ள ஒரு சில ஏற்பாடுக்கு சிங்கள மொழி பெயர்ப்பில் கூட தெளிவற்ற தன்மை காணப்படுகிறது.

ஆங்கில மொழியில் மாத்திரம் பரீட்சைக்குத் தோற்ற வேண்டும் என 2020 ஆம் ஆண்டு வெளியிடப்பட்ட வர்த்தமானி இதுவரை நாடாளுமன்றத்துக்கு சமர்ப்பிக்கப்படவில்லை.

ஒன்று இந்த வர்த்தமானி மறுபரிசீலனை செய்யப்பட்டு மீண்டும் வெளியிடப்பட வேண்டும், அல்லது வர்த்தமானி தொடர்பில் 225 நாடாளுமன்ற உறுப்பினர்களும் ஒன்றிணைந்து ஒரு தீர்மானத்தை எடுக்க வேண்டும். - என்றார்.

இதன்போது எழுந்து உரையாற்றிய சுயாதீன உறுப்பினர் உதய கம்மன்பில, சட்டக்கல்லூரி மாண

வர்கள் தொடர்பில் எதிர்க்கட்சி தலைவர் முன்வைத்த கருத்து ஏற்றுக்கொள்ளக் கூடியது. ஆங்கில மொழி முக்கியம். ஆனால், மாணவர்களின் தாய்மொழி பாதுகாக்கப்பட வேண்டும் என்பதை அரசாங்கம் விளங்கிக்கொள்ள வேண்டும்.

வடக்கு மற்றும் கிழக்கு மாகாணங்களில் நீதிமன்றங்களின் நடவடிக்கை தமிழ் மொழியிலும் ஏனைய மாகாணங்களில் உள்ள நீதிமன்றங்களின் நடவடிக்கை சிங்கள மொழியிலும் இடம்பெறுகின்றன. மேல் நீதிமன்றம் மற்றும் உயர்நீதிமன்றங்களில் மாத்திரம் தான் ஆங்கில மொழியில் நடவடிக்கை இடம்பெறுகிறது.

சட்டக்கல்லூரியில் ஆங்கில மொழிக்கு மாத்திரம் முன்னுரிமை வழங்கப்பட்டால் அது சாதாரண மக்களுக்குப் பாதிப்பை ஏற்படுத்தும், தமக்குச் சார்பாக வாதிடும் சட்டத்தரணி எந்த விடயங்களைக் குறிப்பிடுகிறார் என ஆங்கில மொழி அறியாத ஒருவர் தெரிந்துகொள்ள முடியாமல் போகும். ஆகவே, ஆங்கில மொழி மாத்திரம் என்ற தீர்மானம் மறுபரிசீலனைக்கு உட்படுத்தப்பட வேண்டும். - என்றார்.

இதன்போது எழுந்து உரையாற்றிய சபைமுதல்வர் சுகில் பிரேமஜயந்த, அரசமைப்பின் 4 ஆம் உறுப்புரையில் மொழி தொடர்பில் குறிப்பிடப்பட்டுள்ளது. 21ஆவது அத்தியாயத்தின் 1) ஆம் பிரிவில் இலங்கை பிரஜை ஒருவர் தாம் விரும்பும் தேசிய மொழியில் கல்வி கற்க முடியும் எனக் குறிப்பிடப்பட்டுள்ளது. ஆனால் இந்த ஏற்பாடுக்கு மாற்று விதமாக உயர்கல்வியைப் பெற்றுக் கொள்ளும் போது இந்த விதிவிதானங்கள் செல்லுபடியற்றனவாகும் எனக் குறிப்பிடப்பட்டுள்ளது.

சட்டக்கல்லூரி மாணவர்கள் ஆங்கில மொழியில் மாத்திரம் பரீட்சைக்குத் தோற்ற வேண்டும் என்ற தீர்மானம் தொடர்பில் சட்ட ஆய்வு கவுன்சிலின் ஆலோசனை கோரப்பட்டுள்ளது. நீதியமைச்சர் இந்த விடயம் தொடர்பில் சபைக்கு அறிவிப்பார். - என்றார்.



யாழ். பிரதான பொலிஸ் நிலைய வருடாந்த பரிசோதனை நிகழ்வு!

யாழ். பிரதான பொலிஸ் நிலையத்தின் வருடாந்த பரிசோதனை நிகழ்வு யாழ். பொலிஸ் நிலையப் பொறுப்பதிகாரி தலைமையில் இடம்பெற்றது. நேற்று (சனிக்கிழமை) யாழ். பொலிஸ் நிலையத்தில் வருடாந்த பொலிஸ் நிலைய பரிசோதனை நிகழ்வு காலை சிறப்பாக முன்னெடுக்கப்பட்டது.

இதன்போது யாழ். மாவட்ட சிரேஷ்ட பொலிஸ் அத்தியட்சகர் உஜித் என்.பி.லியனகே மற்றும்

யாழ்ப்பாண பொறுப்பான உதவிப் பொலிஸ் அத்தியட்சகர் எம்.எஸ்.எம் ஐரூல் ஆகியோர், விருந்தினர்களாகப் பங்கேற்றிருந்தனர்.

இதே வேளை பொலிஸ்மா அதிபரின் பணிப்புரையின் கீழ் இலங்கையில் உள்ள அனைத்து பொலிஸ் நிலையங்களிலும் வருடாந்த பொலிஸ் பரிசோதனை நிகழ்வு நாடளாவிய ரீதியில் உள்ள அனைத்து பொலிஸ் நிலையங்களிலும் இடம்பெற்றமை குறிப்பிடத்தக்கது.

நாடாளுமன்றக் குழுக்களை நியமிப்பதற்கு குற்றச்சாட்டு கூறாமல் பெயர்களை அனுப்புக!

அமைச்சர் பிரசன்ன ரணதுங்க தெரிவிப்பு



நாடாளுமன்றக் குழுக்களை நியமிக்கவில்லை என எதிர்க்கட்சிகள் வைக்கும் குற்றச்சாட்டுகளுக்கு ஆளும் கட்சி அதிருப்தி வெளியிட்டுள்ளது.

குறித்த அந்தக் குழுக்களை நியமிப்பதற்கான வேட்புமனுக்கள் இதுவரை எதிர்க்கட்சிகள் வழங்க வில்லை என ஆளும் கட்சியின் பிரதம கொறடா அமைச்சர் பிரசன்ன ரணதுங்க தெரிவித்தார்.

2023 ஆம் ஆண்டுக்கான வரவு - செலவுத் திட்டம் மீதான இரண்டாம் வாசிப்பு விவாதத்தின் போதே அவர் இவ்வாறு தெரிவித்தார்.

ஜனாதிபதி ரணில் விசுவாசியைக் கருத்து வெளியிடும் எம்.பி. நுனீத் பாராட்டு!



எமது பிரதேசத்தில் அபிவிருத்தி செய்ய ஜனாதிபதி ஒரு செயற்குறிப்பிட்டுள்ளார். அதற்கு நன்றி கூறுகின்றோம் என ரொலோ அமைப்பின் தலைவரும், தமிழ் தேசியக் கூட்டமைப்பின் வன்னி மாவட்ட நாடாளுமன்ற உறுப்பினருமான செல்வம் அடைக்கலநாதன் தெரிவித்துள்ளார்.

வவுனியாவில் ஜனாதிபதி செயலகத்தின் வடக்கு அபிவிருத்தி விசேட பிரிவு அலுவலக திறப்பு விழாவில் கலந்து கொண்டு உரையாற்றும் போதே இவ்வாறு தெரிவித்தார்.

அவர் மேலும் தெரிவிக்கையில் -

வடக்கு - கிழக்கு அபிவிருத்தி செய்வதற்காக வடக்கில் ஓர் அலுவலகத்தை திறப்பதற்காகவும், வன்னியில் ஓர் அபிவிருத்திக் கான கூட்டத்தை நடத்துவதற்காகவும் வருகை தந்த ஜனாதிபதியை வருவேற்கிறோம். எமது பிரதேசம் போரால் பாதிக்கப்பட்ட பிரதேசம். இந்த நிலையில் அபிவிருத்தி என்பது சாலச் சிறந்த ஒரு விடயமாகப் பார்க்கிறேன். ஆனால் இதை விட மேலாக எங்களது இனப்பிரச்சினை இருக்கிறது.

ஜனாதிபதி இது சம்மந்தமாக பேச்சு நடத்துவதாக நாடாளுமன்றத்தில் கூறியுள்ளார். நல்ல சமிக்ஞையோடு புதுவருடம் ஆரம்பிக்க வேண்டும் என்பது எங்களது மக்களுடைய ஆவலாக இருக்கிறது. ஆகவே எங்களது மக்களைப் பொறுத்தவரை போராலும், தற்போதைய பொருளாதார நெருக்கடியாலும் பாரிய பிரச்சினைகளை எதிர்நோக்கியிருக்கிறார்கள்.

இந்த நிலையில் எமது பிரதேசத்தில் அபிவிருத்தி செய்ய ஜனாதிபதி ஒரு செயற்குறிப்பிட்டுள்ளார். அதற்கு நன்றி கூறுகின்றோம். இருந்தாலும் எமது புரையோடிப்போன இனப்பிரச்சினையை நன்கு அறிந்தவர் என்ற வகையில் வடக்கு, கிழக்கு இணைந்த வகையில் ஒரு தீர்வை பெற நல்ல தீர்மானத்தை எடுத்து ஆரம்பித்து வைக்க வேண்டும் என்று கோரிக்கை விடுகின்றேன் எனத் தெரிவித்தார்.

பட்டினியால்

(முதலாம் பக்கத் தொடர்ச்சி)
இதுவா பொருளாதார நீதி? - இவ்வாறு மலையக மக்களின் மாண்பைப் பாதுகாக்கும் அமைப்பின் ஆலோசகரான அருட்தந்தை மா.சத்திவேல் தெரிவித்துள்ளார்.

அவரால் இன்று வெளியிடப்பட்டுள்ள ஊடக அறிக்கையில் மேலும் குறிப்பிடப்பட்டுள்ளதாவது:-

மலையக மக்கள் எதிர்வரும் 2023 ஆம் ஆண்டு 200 வருட நிறைவைத் தமதாக்கவிருக்கும் சந்தர்ப்பத்தில் அவர்களின் நிறைவான மகிழ்வை அரசு 2023 ஆம் வருட வரவு - செலவுத் திட்ட முன்மொழிவுகளில் முன்வைக்காதது மட்டுமல்ல அது தொடர்பாக வரவு - செலவுத் திட்ட உரையில் ஜனாதிபதி தையும் தெரிவிக்காமல் விட்டது மலையக மக்கள் தொடர்பில் ஆட்சியாளர்களின் நிலைப்பாட்டைத் தெளிவாக்குகின்றது.

ஜனாதிபதி 2048 ஆம் ஆண்டு இலங்கை சுதந்திரம் பெற்று 100 ஆண்டுகள் நிறைவுறுகையில் நாடு எவ்வாறு இருக்க வேண்டும் என 2023 வரவு - செலவுத் திட்டம் தயாரிக்கப்பட்டுள்ளது என்று குறிப்பிட்டவர் 2023 ஆம் ஆண்டு மலையக மக்கள் உயிர் தியாகத்தோடு நாட்டின் பொருளாதாரத் தைக்கடிமூப்பி இருநூற்றாண்டுகளை நிறைவு செய்கின்றனர்; இவர்களின் வாழ்வு எவ்வாறு இருக்க வேண்டும் எனக் குறிப்பிட மறந்தது பேரினவாத அரசியலின் அரசமுகத்தின் வெளிப்பாடு எனலாம்.

மலையகப் பெருந்தோட்டத் தொழிலாளர்கள் நாட்டுக்குத் தேவையான வருமானத்தை அந்நியச் செலவாணியைத் தொடர்ந்து பெற்றுக்கொடுத்துக் கொண்டிருக்கின்றனர். நாட்டைப்

பட்டினியில் இருந்து காத்துக் கொண்டிருக்கின்றனர். ஆனால், அவர்களும் அவர்களின் பிள்ளைகளும் பட்டினியில் வாடுகின்றனர். இதுவா பொருளாதார நீதி?

நாட்டில் வறுமை 26 வீதமாக உயர்ந்திருக்கையில் தோட்டத்துறையிலோ 53 வீதமாக அதிகரித்துள்ளதாக உலக வங்கியின் அறிக்கை குறிப்பிடுகின்றது. அதேநேரம் நாட்டில் உணவின்மை நகரத்தில் 43 வீதமாகவும், கிராமத்தில் 33 வீதமாகவும் உள்ள நிலையில் பெருந்தோட்டத்துறையில் 51 வீத மக்கள் இந்நிலைக்கு தள்ளப்பட்டு இருப்பதன் காரணம் பிழையான அபிவிருத்தித் திட்டமும் பொய்யான வாக்குறுதிகளும் மட்டுமல்ல இம்மக்கள் மீது கட்டவிழ்த்து விடப்பட்டுள்ள திட்டமிட்ட பொருளாதார ரீதியிலான இன அழிப்புமாகும். இம்மக்களின் வாக்குகளை அள்ளிக் கொண்டவர்கள் நீண்ட காலமாக இம்மக்களை வாழவிடவில்லை என்பதே உண்மை.

மலையக மக்கள் 200 வருட நிறைவை 2023 ஆம் ஆண்டில் தற்போதைய நாட்டின் பொருளாதாரம் காரணமாக இவர்கள் மத்தியில் விரக்தி மனநிலையினால் தற்கொலை வீதம் அதிகரிக்கலாம், குடும்பவன்முறைகள், பிளவுகள் அதிகரிக்கலாம். இத்தகை சிதைவினையா மலையக மக்களுக்குப் பரிசாக அளிக்க ஆயத்தமாக உள்ளனர்.

அரசு துறைக்குச் சொந்தமான பெருந்தோட்டத்துறை வெற்று காணிகள் குத்தகைக்கு கொடுக்கப்படும் என வரவு - செலவுத் திட்ட உரையில் ஜனாதிபதி கூறியுள்ளார். அது யாருக்கு கொடுக்கப்படும் என்று கூறவில்லை. அதேபோன்று 22 கம்பனிகளுக்கு சொந்தமான

பெருந்தோட்டங்களிலும் வெற்று காணிகள் உள்ளன. அது தொடர்பாக ஒன்றும் கூறவில்லை. பெருந்தோட்டத்துறையில் 32 ஆயிரம் ஹொக்டயர் வெற்று காணிகள் இருப்பதாகவும், அதனைப் பெருங் தோட்டத்துறை இளைஞர்களுக்கு பகிர்ந்து கொடுப்பதாகவும் மஹிந்த ராஜபக்ச ஜனாதிபதியாக இருந்த காலத்தில் குறிப்பிட்டார். அதனை அவர்களுக்குக் கொடுக்க முன்வரவில்லை.

கோட்டாபய ராஜபக்ச ஜனாதிபதியாக இருந்த போது பெருந்தோட்டத்துறையில் வெற்றுக் காணிகளில் மாற்று ஏற்றுமதி பயிர்ச்செய்கையாக மரக்கறிகள், பழங்கள் உற்பத்தி செய்யப்படும் எனக் குறிப்பிட்டார். அவையெல்லாம் பொய்யான வாக்குறுதிகளாகவே அமைந்தன. இதன் பிரதி பலனையே தற்போது அனுபவித்து வருகின்றோம்.

மலையகம் எனத்தாம் உருவாக்கிய தேசத்தில் 200 ஆண்டு காலமாக நில உரிமையற்ற மக்களாகவே வாழ வைக்கப்பட்டுள்ளனர். இது அவர்களுக்கு செய்துள்ள அரசியல் அநீதி மட்டுமல்ல பொருளாதார அநீதியுமாகும். இதிலிருந்து இவர்கள் மீளவும் இந்த நாட்டின் பிரஜைகளுக்கரிய கௌரவத்தை உரித்தாக்கவும் மலைப் பிரதேசங்களில் அவர்கள் தற்போது வாழுகின்ற வீட்டையும், பயிர் செய்யும் காணிகளையும், அங்கு இருக்கின்ற வெற்றுக் காணிகளையும் அவர்களுக்கே சொந்தமாக்கி இந்நாட்டின் கௌரவ பிரஜைகள் ஆக்குவதன் மூலம் நாட்டின் பொருளாதாரத்தை உயர்த்து வதோடு இருநூற்றாண்டு கௌரவத்தை பெற்றுக் கொடுப்பதாகவும் அமையும் - என்றுள்ளது.

நாடு திரும்பி.....

(முதலாம் பக்கத் தொடர்ச்சி)
மணியளவில் நாடு திரும்பினார். மக்களின் எதிர்ப்பு ஆர்ப்பாட்டங்களையடுத்துப் பதவிகளிலிருந்து ராஜபக்சக்கள் விரட்டியடிக்கப்பட்ட பின்னர் இரட்டைக் குடியரிமையுள்ள பஸில் ராஜபக்ச அமெரிக்காவுக்குச் சென்றிருந்தார்.

இந்நிலையில் பஸில் ராஜபக்சவின் வருகையைத் தொடர்ந்து எதிர்வரும் தேர்தலுக்கான தமது கட்சியின் திட்டங்களை விரைவில் அமுல்படுத்துவதற்கு எதிர்பார்ப்பதாக ஸ்ரீலங்கா பொது ஜனபெரமுனவின் பொதுச் செயலாளர் சாகர காரியவசம் தெரிவித்துள்ளார்.

அத்துடன், கட்சியின் தலைமைத்துவம் தொடர்பில் தீர்மானங்களை எடுப்பது பஸில் ராஜபக்சவின் கடமையாகும் என்று நாடாளுமன்ற உறுப்பினர் ஜகத் குமார கூறியுள்ளார்.

இதேவேளை, சமூக வலைத்தளங்கள் ஊடாக மேற்கொள்ளப்படும் பொய்ப் பிரசாரங்களுக்கு எதிராகச் சட்ட நடவடிக்கை எடுக்கப்படும் என்று ஸ்ரீலங்கா பொது ஜன பெரமுன கட்சி தெரிவித்துள்ளது.

முன்னாள் ஜனாதிபதி மஹிந்த ராஜபக்ச இது தொடர்பான ஆலோசனைகளை வழங்கியுள்ளார் என்றும் தெரிவிக்கப்படுகின்றது.

விளம்பரத் தொடர்புகளுக்கு -
தொலைபேசி இலக்கம் -
076 443 8622

விமான நிலைய போக்குவரத்து மற்றும் சுற்றுலா ஏற்பாடுகள்

நாடுமுழுவதும்

- ✓ நட்சத்திர விடுதிகளில் தங்குமிட வசதிகள்
- ✓ சுற்றுலா ஒழுங்கமைப்பு வசதிகள்
- ✓ போக்குவரத்து வசதிகள்

Asiazone Vacation (Pvt) Ltd

#45A, Pennyquick lane, Colombo 06. #551A, Kasthuriyar Road, Jaffna.

மேலதிக விபரங்களுக்கு அழையுங்கள்
+94 77 068 4905
- ரவீசங்கர் -